

## آداب و افکار

پروفیسر میاں انعام الرحمن ☆

# قرآن مجید میں قصاص کے احکام

چند غور طلب پہلو (۳)

وَمَن يَقْتُلُ مُؤْمِنًا مُتَعَمِّدًا فَحَزَرَ أُوْهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَ لَهُ عَذَابًا عَظِيمًا (الساعہ: ۹۲)

”اور وہ شخص جو کسی مومن کو جان بوجھ کر قتل کرے تو اس کی جزا جہنم ہے جس میں وہ ہمیشہ رہے گا، اس پر اللہ کا غضب اور اس کی لعنت ہے اور اللہ نے اس کے لیے سخت عذاب مہیا کر رکھا ہے“

اس آیت کی فہیم سے قبل ایک مقدمہ کا سمجھنا ضروری ہے کہ: النساء آیت ۹۲ میں، مومن کو خطہ سے قتل کرنے کا ذکر ہے، البقرۃ آیت ۱۷۸ اکے آغاز میں (یا آیہٗ الدینِ آمُونَا كُتِبَ عَلَيْكُمُ الْقِصَاصُ فِيُ الْقُتْلَى) کے الفاظ سے مومین کو مخاطب کرتے ہوئے قصاص کا حکم دے دیا گیا ہے، اس سے بھی بڑھ کر (السُّرُورُ بِالسُّرُورِ وَالْعَبْدُ بِالْعَبْدِ وَالْأَنْثَى بِالْأَنْثَى) کے الفاظ سے مزید وضاحت کر دی گئی ہے، اسی طرح المائدۃ آیت ۲۵ کے آغاز میں ہی (النفس بالنفس) کا عمومی بیان، مومن کو بھی اپنے اندر سموئے ہوئے ہے۔ النساء آیت ۹۲ میں قتل خطہ کی تصریح (وَمَا كَانَ لِمُؤْمِنٍ أَنْ يَقْتُلُ مُؤْمِنًا إِلَّا حَطَّطًا) سے یہ خود بخود ظاہر ہو جاتا ہے کہ دیگر مقامات پر قتل کا بیان باعتبارِ نوعیت قتل خطہ سے الگ قدم کا حامل ہے، اس لیے کم از کم قتل خطہ ہرگز نہیں ہے۔ سوال پیدا ہوتا ہے کہ جب قتل خطہ اور اس کے مقابل قتل کی نوع کا باقاعدہ سزاوں کے ساتھ ذکر ہو چکا ہے تو پھر یہاں (النساء آیت ۹۲ میں) الگ سے مومن کے قتل کا تذکرہ کیوں کیا جا رہا ہے؟ کیا اس آیت کے بغیر شارع کی منشاپوری نہیں ہو رہی؟

معلوم ہوتا ہے کہ شارع نے قتل خطہ کے مقابل قتل کی نوع کی درجہ بندی کی ہے۔ البقرۃ آیت ۱۷۸ اور المائدۃ آیت ۲۵ میں اگر مقتول کو مومن صور کر لیا جائے تو قریبہ بتاتا ہے کہ قتل بشری کم زوری کی وجہ سے ہوا ہے یا کسی نہ کسی حوالے سے مقتول خود بھی قتل کی وجہ بنا ہے، اسی لیے وہاں مقتول کے مومن ہوتے ہوئے بھی قاتل کے لیے قدرے زمی دکھائی گئی ہے اور مقتول کے دراثا کو قصاص لینے کے بجائے خون بھا لینے (البقرۃ) یا مکمل معاف کرنے (المائدۃ) کی ترغیب دی گئی ہے۔ بنی اسرائیل آیت ۳۲ میں مقتول کو مومن یا غیر مومن نہیں کہا گیا، البتہ مظلوم ضرور کہا گیا ہے اور ورثا کو خون بھا لینے یا

معاف کرنے کی کوئی ترغیب دینے کے بجائے اسراف فی القتل سے منع کیا گیا ہے۔ اگر قتل خطا کے مقابل، قتل کی ان انواع کو جانچا جائے تو کہا جاسکتا ہے کہ البقرۃ اور المائدۃ میں بیان کیا گیا قتل ”جواز کے تحت“، قتل کے زمرے میں آتا ہے اور بنی اسرائیل میں بیان کیا گیا قتل، بدیہی طور پر مظلومانہ قتل یا ظالمانہ قتل کا نام پاسکتا ہے۔ ان تینوں مقامات پر ”خطایا عمد“ کا ذکر نہیں کیا گیا۔ بنی اسرائیل آیت ۳۳ میں مقتول کے مظلوم ہونے کی وجہ سے، اسے قتل عمد میں آسانی سے شامل کیا جاسکتا ہے۔ لیکن البقرۃ آیت ۷۸ اور المائدۃ ۲۵ میں ایسی تخصیص کافی مشکل ہے کہ قتل کی نوعیت کے حوالے سے وہاں کوئی فقط نہیں ملتا۔ البترہ سزاوں کو مد نظر رکھ کر یہ اخذ کیا جاسکتا ہے کہ البقرۃ میں بیان کیے گئے قتل میں، عمد کا شاہراہ موجود ہے، جبکہ المائدۃ میں خطا کا اختلال پایا جاتا ہے۔ اس لیے ہر دو مقامات پر اصول کی سطح پر قصاص کو قائم رکھتے ہوئے، بالترتیب، معانی کی کچھ گنجائش نکالی گئی ہے، اور کمل معاف کیا گیا ہے۔

بنی اسرائیل آیت ۳۳ میں قاتل کو سزادینے کے لیے مقتول کے ولی کی (ایک لحاظ سے) قانونی پوزیشن (فَقَدْ جَعَلْنَا لِوَلِيِّهِ سُلْطَانًا ) کے الفاظ میں واضح کی گئی ہے، لیکن النساء آیت ۹۳ میں مقتول مومن کے ولی کی قانونی پوزیشن کی تصریح کی ضرورت محسوس نہیں کی گئی، بلکہ مزید غور سے دیکھا جائے تو ولی ہی کا بیان موجود نہیں، قانونی پوزیشن کی صراحة تو خیراً گلی بات تھی۔ سوال پیدا ہوتا ہے کہ ایسے انداز بیان سے شارع کی منشا کیا ہے؟ (خیال رہے کہ البقرۃ آیت ۷۸ میں فَمَنْ عُفِيَ لَهُ مِنْ أَحْيِيهِ شَعْرَاءَ) کے الفاظ اور المائدۃ آیت ۲۵ میں (فَمَنْ تَصَدَّقَ بِهِ فَهُوَ كَفَارَةً لَهُ ) کے الفاظ کی فریق ثانی یا ولی کی موجودگی پر دلالت کر رہے ہیں (جبکہ النساء آیت ۹۳ میں فریق ثانی وہ مومن ہے جس کو عمد اقتل کیا جا چکا ہے۔ سوال پیدا ہوتا ہے کہ مقتول مومن کا قائم مقام آخر کون ہو گا؟ ہم سمجھتے ہیں کہ مقتول مومن کے قائم مقام کو تلاش کرنے سے ہی، اس آیت میں کسی فریق ثانی یا ولی کی عدم موجودگی کے پیچھے پوشیدہ شارع کی منشا و حکمت سامنے آتی ہے۔

مقتول مومن کے قائم مقام کی تلاش میں بنی اسرائیل آیت ۳۳ اور النساء آیت ۹۳ کا تقابی مطالعہ کافی معاونت کر سکتا ہے۔ سورۃ بنی اسرائیل آیت ۳۳ میں (وَمَنْ قُتِلَ مَظْلُومًا) کے بیان سے، سورۃ النساء آیت ۹۳ میں (وَمَنْ يَقْتُلُ مُؤْمِنًا مُتَعَمِّدًا ) کے ذکر کی بظاہر کوئی گنجائش باقی نہیں رہتی، کہ مقتول مظلوم، مومن بھی ہو سکتا ہے۔ لیکن غور کیا جائے تو واضح ہوتا ہے کہ بنی اسرائیل آیت ۳۳ میں مقتول کی ”مظلومیت کی نوعیت“ بیان نہیں کی گئی۔ چونکہ مقتول مظلوم، غیر مومن بھی ہو سکتا ہے، اس لیے قریبہ بتاتا ہے کہ مظلومیت، نوعیت کے اعتبار سے دنیاوی پہلوکی حامل ہے، مثلاً سماج میں طبقانی کھینچاتانی کے عمل میں کوئی شخص مظلومانہ قتل ہو سکتا ہے یا کارا کاری جیسی کسی قبیح رسم کی صحیث چڑھ سکتا ہے وغیرہ وغیرہ۔ اسی لیے شارع نے ایک طرف (بنی اسرائیل آیت ۳۳ کے تناظر میں) النساء آیت ۹۳ میں ”مومن“ پر فوکس کیا ہے اور دوسری طرف (البقرۃ آیت ۷۸ کے تناظر میں) ”عمد“ پر توجہ مرکوز رکھی ہے کہ کسی بھی قدم کے جواز کے بغیر، جانتے بوجھتے مومن کو عمد اقتل کرنا، اللہ کے غضب اللہ کی لعنت اور جہنم میں بھیشور ہنے کے عذاب عظیم کو دعوت دینے والی بات ہے۔ اس تقابی مطالعہ سے یہ نکتہ بھی سامنے آتا ہے کہ اگر کسی شخص کا طبقانی کھینچاتانی وغیرہ کے عمل میں، مظلومانہ قتل ہو جائے اور وہ شخص مومن بھی ہو تو، اس کے قاتل کے جرم کی عیینی بہت بڑھ جاتی ہے، غالباً اسی عیینی کو باقاعدہ ظاہر کرنے کے لیے ہی، بنی اسرائیل آیت ۳۳ کے برکس مقتول (اور اس کے ولی) کے بجائے زیر نظر آیت میں قاتل پر توجہ مرکوز رکھتے ہوئے (فَاجْزِأُوهُ جَهَنَّمَ خَالِدًا فِيهَا وَغَضِبَ اللَّهُ عَلَيْهِ وَأَعْنَهُ وَأَعْدَّ لَهُ عَدَابًا عَظِيمًا ) جیسی سخت و عیید بیان

کی گئی ہے۔ اس وعدید میں یہ معنویت بھی مستور ہے کہ چونکہ مومن قرآن کے نظام اقدار کا متشکل روپ یا تجسم ہے، اس لیے اسے عمداً قتل کرنا ایسے ہی ہے جیسے قرآن کو حق جانتے ہوئے نہ صرف جھٹلا یا جائے بلکہ اس کو صفحہ ہستی سے مٹانے کی نہ موم کوشش بھی کی جائے۔ لہذا، اس آیت سے یہ معافی اخذ کرنے میں کوئی مضائقہ نہیں کہ مومن کو بلا جواز عمداً قتل کرنا درحقیقت قرآنی اقدار پر مبنی ہیئت اجتماعی کوچین کرنے کے متادف ہے اس لیے ایسے مقتول مومن کا قائم مقام یا ولی صرف اور صرف ہیئت اجتماعی یا حاکم ہی ہو سکتا ہے، کوئی دوسرا نہیں۔

اب ذرا، النساء آیت ۹۳ کے اس حصے (فَجَزَّ أَوْهُ جَهَنَّمَ خَالِدًا فِيهَا وَغَضِبَ اللَّهُ عَلَيْهِ وَلَعْنَهُ وَأَعَدَ لَهُ عَذَابًا عَظِيمًا) میں سے (فَجَزَّ أَوْهُ پُرْغُورِ سَكِيْحَیْ اور دِمَقْرَاتِیْ مقاتات سے اس کاموازنه کیجیے، مثلاً البقرة آیت ۱۷۸ کے اس حصے (فَمَنْ عُفِيَ لَهُ مِنْ أَخِيهِ شَيْءٍ فَاتَّبَاعَ بِالْمَعْرُوفِ وَأَدَاءَ إِلَيْهِ بِإِحْسَانٍ ذَلِكَ تَحْفِيفٌ مِنْ رَبِّكُمْ وَرَحْمَةٌ فَمَنْ أَعْتَدَ لَكَ فَلَهُ عَذَابٌ أَلِيمٌ) میں سے (فَمَنْ عُفِيَ) پر تدریس کیجیے، اور المائدۃ آیت ۲۵ کے اس حصے (فَمَنْ تَصَدَّقَ بِهِ فَهُوَ كَفَارَةُ لَهُ وَمَنْ لَمْ يَحُكُمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ) میں سے (فَمَنْ تَصَدَّقَ) پُرْغُورِ فَکِرِ سَکِيْحَیْ، اور نبی اسرائیل آیت ۳۳ کے اس حصے (وَمَنْ قُتِلَ مَظْلُومًا فَقَدْ جَعَلَنَا لِوَلِيِّهِ سُلْطَانًا فَلَا يُسْرِفْ فِي الْقَتْلِ إِنَّهُ كَانَ مَنْصُورًا) میں سے (فَقَدْ جَعَلَنَا لِوَلِيِّهِ سُلْطَانًا) کا تحریر کیجیے۔ انتہائی قابل غور مقام ہے کہ النساء آیت ۹۳ میں فقط (فَجَزَّ أَوْهُ کا بیان ہے، جبکہ دیگر مقاتات پر (فَمَنْ عُفِيَ)، (فَمَنْ تَصَدَّقَ)، اور (فَقَدْ جَعَلَنَا لِوَلِيِّهِ سُلْطَانًا) جیسے الفاظ موجود ہیں، ان کا تنقیدی تقابی مطالعہ ہمیت صراحت سے بیان کر رہا ہے کہ (فَجَزَّ أَوْهُ) میں یک طرف کاروائی ہے، منتقاٹ کے لیے کوئی گنجائش (قانونی، اخلاقی، سماجی وغیرہ) ہے اور نہ ہی کسی بھی درجے میں مقتول مومن کے ورثا کی رائے یا جذبات کا انتظام لمحوظ ہے، بلکہ ایک حکاٹ سے یہ ”طے“ کر دیا گیا ہے کہ مومن کو عمداً قتل کرنے والے قاتل کے لیے ایک ہی فیصلہ ہے اور وہ یہ ہے: جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعْنَهُ وَأَعَدَ لَهُ عَذَابًا عَظِيمًا۔ اس مقام پر مناسب ہو گا کہ دیگر قرآنی مقاتات کی مدد سے، جہاں جہنم کو جزا کی حیثیت دی گئی ہے جزا کے مفہوم کے تعین کی کوشش کی جائے:

سَيَحْلِفُونَ بِاللَّهِ لَكُمْ إِذَا انْقَلَبْتُمُ إِلَيْهِمْ تُتَرَضِّعُوا عَنْهُمْ فَأَعْرَضُوا عَنْهُمْ إِنَّهُمْ رِجْسٌ وَمَا وَاهُمْ جَهَنَّمَ جَزَاءٌ بِمَا كَانُوا يَكْسِبُونَ (اتوبۃ: ۶)

”اب تمہارے آگے اللہ کی مٹیمیں کھائیں گے جب تم ان کی طرف پلٹ کر جاؤ گے اس لیے کہ تم ان کے خیال میں نہ پڑو، تم ان کا خیال چھوڑ دو و تو نے پلید ہیں اور ان کا ٹھکانہ جہنم ہے بدلاً اس کا جو حکماتے تھے۔“

قالَ اذْهَبْ فَمَنْ تَبَعَكَ مِنْهُمْ فَإِنَّ جَهَنَّمَ جَرَأَوْ كُمْ جَزَاءٌ مَوْفُورًا (الاسراء: ۲۳)

”کہا جا پس جو کوئی بیرونی کر گئے تیری ان میں سے، تو بے شک جہنم ہے جزا تمہاری جزا پوری،“

وَعَرَضْنَا جَهَنَّمَ يَوْمَدِ لِلْكَافِرِينَ عَرْضاً - الدِّيْنَ كَانَتْ أَعْيُنُهُمْ فِي غِطَاءٍ عَنْ ذِكْرِي وَكَانُوا لَا يَسْتَطِعُونَ سَمِعاً - أَفَحَسِبَ الدِّيْنَ كَفُروا أَنْ يَتَخَذُوا عِبَادِي مِنْ دُونِي أَوْلَيَاءِ إِنَا أَعْتَدْنَا جَهَنَّمَ لِلْكَافِرِينَ نُزُلاً - قُلْ هَلْ نَبْشِكُمْ بِالْأَخْسَرِينَ أَعْمَالًا - الدِّيْنَ ضَلَّ سَعِيْهِمْ فِي الْحَيَاةِ الدُّنْيَا وَهُمْ يَحْسِبُونَ أَنَّهُمْ يُحْسِنُونَ صُنُعاً - اولئکَ الدِّيْنَ

**كَفَرُوا بِآيَاتِ رَبِّهِمْ وَلِقَاءِهِ فَحَبَطَتْ أَعْمَالُهُمْ فَلَا نُقْبِمُ لَهُمْ يَوْمَ الْقِيَامَةِ وَزُنَادٌ ذَلِكَ جَزَاؤُهُمْ جَهَنَّمُ بِمَا كَفَرُوا وَاتَّخَذُوا آيَاتِي وَرَسُولِي هُزُوا (سورة الکھف: ۱۸-۱۰۰)**

”اور ہم اس دن جہنم کافروں کے سامنے لاٹیں گے۔ وہ جن کی آنکھوں پر میری یاد سے پردہ پڑا تھا اور حق بات سن نہ سکتے تھے۔ تو کیا کافر یہ سمجھتے ہیں کہ میرے بندوں کو میرے سوا حماقی بنا لیں گے بے شک ہم نے کافروں کی مہماںی کو جہنم تیار کر رکھی ہے۔ تم فرماؤ کیا ہم تمہیں بتا دیں کہ اعمال کے اعتبار سے سب سے بڑھ کر خسارہ میں کون ہیں۔ یہ لوگ ہیں جن کی ساری کوشش دنیا کی زندگی میں گم گئی اور وہ اس خیال میں ہیں کہ اچھا کام کر رہے ہیں۔ یہ لوگ ہیں جو رب کی آئتوں اور اس کے ملنے کا انکار کر رہے ہیں، سوانح کے سارے اعمال غارت ہو گئے، تو قیامت کے روز ہم ان کا ذرا بھی وزن قائم نہیں کریں گے۔ یہ ہے جزا ہے ان کی جہنم، بسبب اس کے کہ کفر کیا ہے انہوں نے، اور پڑا نشانیوں میری کو، اور رسولوں میرے کوٹھھا بیبا۔“

**وَمَن يَقُلُّ مِنْهُمْ إِنِّي إِلَهٌ مِّنْ دُوْنِهِ فَذَلِكَ نَجْزِيْهُ جَهَنَّمَ كَذَلِكَ نَجْزِيْهُ الظَّالِمِيْنَ (الانبیاء: ۲۹-۳۰)**

”اور ان میں جو کوئی کہے کہ میں اللہ کے سوا الہ ہوں تو اسے ہم جہنم کی جزادیں گے ہم ایسی ہی جزادیتے ہیں ظالموں کو۔“

”جہنم کی جزا کے ان قرآنی اطلاعات سے مزید صراحة ہو جاتی ہے کہ جزا یک طرف (ایک لحاظ سے خود کار) کا روائی ہے جس کے پیچھے (جو ازاً) اتمام حجت کی ایسی دلالت پائی جاتی ہے جس کے بعد کسی حیل و حجت کی گنجائش باقی نہیں رہتی۔ ہم سمجھتے ہیں کہ النساء آیت ۹۳ میں ”مُؤْمِنٌ ایسی ہی دلالت کی علامت ہے، اس کیوضاحت سورۃ الحجۃ کی اس آیت سے یوں ہوتی ہے:

**قَالَتِ الْأَغْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلَ الْإِيمَانُ فِي قُلُوبِكُمْ وَإِنْ تُطِيعُوا اللَّهَ وَرَسُولَهُ لَا يَلْتَكُمْ مِّنْ أَعْمَالِكُمْ شَيْئًا إِنَّ اللَّهَ غَفُورٌ رَّحِيمٌ (۱۳)**

”کہتے ہیں گوار کہ ہم ایمان لائے، آپ کہیں ایمان نہیں لائے بلکہ تم یوں کہو ہم مسلمان ہوئے اور ابھی نہیں داخل ہوا ایمان تمہارے قلوب میں، اور اگر اللہ اور اس کے رسول کی اطاعت کرو گے تو اللہ تمہارے اعمال میں سے کچھ کی نہیں کرے گا اللہ یقیناً مجتنی و الارحم کرنے والا ہے۔“

مُؤْمِن کی ذکورہ دلالت واضح ہونے کے بعد جزا کی ایک اور معنوی سطح مکشف ہوتی ہے۔ ذرا غور کیجیے کہ النساء آیت ۹۳ میں ”قصاص“ کے بجائے ”جزا“ کا بیان ہوا ہے۔ اس بیان سے ظاہر ہی طور پر یہ مغالطہ ہوتا ہے کہ جزا (فَحَرَّأْوُه) اور اس کے بعد کا بیان (جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا)، صرف اور صرف اخروی زندگی کی سزا کے لیے آیا ہے دنیاوی سزا سے اس کا کوئی تعلق نہیں۔ لیکن حقیقت میں ایسا ہر گز نہیں ہے۔ البقرة اور المائدۃ کی قصاص سے متعلق آیات میں ”قصاص“ کا ذکر کیا گیا ہے، اور ”قصاص“، برابری کے معنی میں مستعمل ہے، حتیٰ کہ مزدادیتے وقت ظاہری صورت میں بھی برابری مقصود ہوتی ہے، اسی لیے قتل کے سوا کثر دیگر صورتوں میں قصاص کا اطلاق ممکن نہیں ہوتا۔ النساء آیت ۹۳ میں بھی اگر مقتول مُؤْمِن کے قاتل کے لیے قصاص کا لفظ بتا جاتا، تو اس کا مطلب یہ ہوتا کہ

اسے بھی قتل کر دیا جائے، اس طرح قصاص یا برابری واقع ہو جاتی۔ قابل غور بات یہ ہے کہ اس عمل سے جان کے بد لے جان تو لے لی جاتی، لیکن مقتول کی مومنیت، دھری کی دھری رہ جاتی۔ (خیال رہے کہ بنی اسرائیل آیت ۳۳ میں فَقَدْ جَعَلُنَا لِوَلِيٍّ سُلْطَانًا فَلَا يُسْرِفْ فِي الْقُتْلِ إِنَّهُ كَانَ مَنْصُورًا کا بیان مقتول کی مظلومیت کا التراجم رکھے ہوئے ہے کہ اس کے قاتل کے قتل میں اسراف تو نہ کیا جائے، لیکن قاتل کو معافی بھی ہرگز نہ دی جائے اور لازماً قتل کیا جائے، اس لیے شارع نے النساء آیت ۹۳ میں مقتول کے ایمان کا پورا دھیان رکھا ہے، زیر نظر آیت کی ابتدائی سطوروں میں بھی ہم نے بطور مقدمہ یہ کہتے اٹھایا تھا کہ اس آیت میں 'مومن' کے بیان کے بغیر شارع کی منشاپوری نہیں ہو رہی۔ بہرحال! اب اگر مقتول کے علاوہ مومن پر بھی توجہ مرکوز کی جائے تو قصاص کے بجائے جزا کے انتخاب کی حکمت سمجھ میں آتی ہے۔ پورے قرآن مجید میں 'جزا' کے اطلاقات پر نظر دوڑائی جائے تو معلوم ہوتا ہے کہ اس کی معنویت قصاص کے مانند صرف ظاہری برابری تک ہی محدود نہیں، بلکہ کیفیت میں عدم مطابقت کے تدارک کے لیے اور وزن و کیفیت میں برابری کی خاطر، ظاہری طور پر مختلف صورت کا اپنایا جانا بھی، جزا کے معنوی دائرے میں شامل ہے، مثلاً:

وَالسَّارِقُ وَالسَّارِقَةُ فَاقْطُعُوا أَيْدِيهِمَا جَزَاءٌ بِمَا كَسَبُوا نَكَالًا مِّنَ اللَّهِ وَاللَّهُ أَعْزِيزٌ  
حَكِيمٌ (المائدۃ: ۵: ۳۸)

”اور جو مرد یا عورت چور ہو تو ان کا ہاتھ کاٹو، ان کے کیے کی جزا اللہ کی طرف سے عبرت، اور اللہ غالب حکمت والا ہے“  
اگر جزا کا مطلب ویسا ہی بدلہ ہے تو چور کی سزا چور کے ہاں چوری کی صورت میں ہوئی چاہیے تھی، لیکن پونکہ ایسی ظاہری مطابقت ممکن نہیں تھی، اس لیے عدم مطابقت کے تدارک کے لیے قطع یہ کی جزا مقرر کی گئی۔ پھر عام طور پر چور کا کٹا ہوا ہاتھ، سماجی کلنک کی علامت بھی بن جاتا ہے جسے اللہ رب العزت نے (نَكَالًا مِّنَ اللَّهِ) کے الفاظ میں بیان فرمایا ہے۔ سوال پیدا ہوتا ہے کہ کیا قطع یہ اور (نَكَالًا مِّنَ اللَّهِ) جرم کے عین مطابق سزا کے بجائے زیادہ سزا پر دلالت کرتے ہیں؟ اس سلسلے میں 'جزا' کے دیگر آئی اطلاقات، قطعیت کے ساتھ راہنمائی کرتے ہیں کہ سزا کی ایسی نوعیت سزا میں کسی قسم کا اضافہ نہیں ہے، لہذا اضافہ نہ ہونے کی وجہ سے 'ظلم' کی علامت بھی نہیں ہے بلکہ حقیقت میں کسی فعل یا جرم کا عین بدل ہے، مثلاً:

مَنْ جَاءَ بِالْحَسَنَةِ فَلَهُ عَشْرُ أَمْثَالِهَا وَمَنْ جَاءَ بِالسَّيِّئَةِ فَلَا يُحْرَى إِلَّا مِثْلَهَا وَهُمْ لَا يُظْلَمُونَ (الانعام: ۶: ۱۶۰)

”جو ایک نیکی لائے تو اس کے لیے اس جیسی دس ہیں اور جو بائی لائے تو اسے جزانے ملے گی مگر اس کے برابر اور ان پر ظلم نہ ہوگا۔“

مَنْ جَاءَ بِالْحَسَنَةِ فَلَهُ خَيْرٌ مِّنْهَا وَمَنْ جَاءَ بِالسَّيِّئَةِ فَلَا يُحْرَى الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ (القصص: ۲۸: ۸۲)

”جونیک کام کرے اسے اس سے بہتر صدر ملے گا اور جو را کام کرے تو انہیں جو را کام انجام دیتے ہیں، جزو انہیں ملے گی سوا اس کے جو وہ کرتے تھے“

الْيَوْمَ تُحْرَى كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ (غافر: ۷۰: ۲۷)

”آج ہر جان اپنے کیے کی جزا پائے گی آج کسی پر ظلم نہیں، بے شک اللہ جلد حساب لینے والا ہے“  
 مَنْ عَمِلَ سَيِّئَةً فَلَا يُحْرَى إِلَّا مِثْلَهَا وَمَنْ عَمِلَ صَالِحًا مِنْ ذَكَرٍ أَوْ أُنْشَى وَهُوَ مُؤْمِنٌ  
 فَأُولَئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ (غافر: ۲۰-۲۱)  
 ”جو برا کام کرے اسے جزا نہیں دی جائے گی مگر اتنی ہی، اور جو اچھا کام کرے مرد ہو یا عورت اور وہ ہو مومن،  
 پس وہ جنت میں داخل کیے جائیں گے وہاں بے حساب رزق پائیں گے“  
 وَخَلَقَ اللَّهُ السَّمَاوَاتِ وَالْأَرْضَ بِالْحَقِّ وَلَتُحَرَّى كُلُّ نَفْسٍ بِمَا كَسَبَتْ وَهُمْ لَا  
 يُظْلَمُونَ (البایہیہ: ۲۵-۲۶)

”اور اللہ نے آسمانوں اور زمین کو حق کے ساتھ بنایا اور اس لیے کہ ہر جان اپنے کیے کی جزا پائے اور ان پر ظلم نہ ہو گا“  
 (چور کو قطع یہ کی جزا اور اللہ کی طرف سے عبرت، اگرچہ ظاہری طور پر زیادہ سزا معلوم ہوتے ہیں، لیکن اگر قرآن مجید  
 میں کسی کا مال حرام طریقے سے کھانے وغیرہ، اور کسی سماج میں مال کی اہمیت وغیرہ، کو منظر رکھا جائے تو قطع یہ کی جزا، وزن  
 وکیت کے لحاظ سے جزا کی معنوی سطح پر پوری اترتی ہے اور جرم کا عین بدلت معلوم ہوتی ہے)۔ اس لیے زیرنظر النساء آیت  
 ۹۲ کے مطابق بھی مقتول مومن کے قاتل کو قتل کرنا ہی جزا نہیں کہ ایسی جزا میں مقتول کے (یمان) کا دھیان نہیں رکھا جاتا،  
 اس لیے جرم کی نوعیت کے لحاظ سے، جزا کی معنوی سطح کا اطلاق (باعتبار وزن وکیت) اسی صورت ممکن ہے جب قاتل کے  
 قتل سے بھی بڑھ کر سرا بجیز کی جائے۔ ہم سمجھتے ہیں کہ المائدۃ آیت ۲۸ میں سے (نَكَالًا مِنَ اللَّهِ) اور النساء آیت  
 ۹۳ میں سے (وَغَضِيبَ اللَّهُ عَلَيْهِ) کا تقدیمی تقلیلی مطالعہ، شارع کی منتاجانے کی راہ ہموار کر سکتا ہے۔ اس سلسلے  
 میں قرآنی مغضوبین کی ذلت و محابی کی حالات (نَكَالًا مِنَ اللَّهِ) سے بھی بڑھی ہوئی معلوم ہوتی ہے، ملاحظہ کیجیے:  
 وَإِذْ قُلْتُمْ يَا مُوسَى لَنْ نَصْبِرَ عَلَى طَعَامٍ وَأَحِدٍ فَادْعُ لَنَا رَبَّكَ يُخْرِجُ لَنَا مِمَّا تُبْتُ  
 الْأَرْضُ مِنْ بَقْلَهَا وَقَثَّاهَا وَفُوْمَهَا وَعَدَسَهَا وَبَصَلَهَا فَالْأَسْتَبْدَلُونَ الَّذِي هُوَ أَدْنَى  
 بِالَّذِي هُوَ خَيْرٌ أَهْبِطُوا مِصْرًا فَإِنَّ لَكُمْ مَا سَالَتُمْ وَضُرِبَتْ عَلَيْهِمُ الذُّلَّةُ وَالْمُسْكَنَةُ  
 وَبَآؤُوا بِعَصْبٍ مِنَ اللَّهِ ذَلِكَ بَأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ النَّبِيِّنَ بِغَيْرِ  
 الْحَقِّ ذَلِكَ بِمَا عَصَوْا وَكَانُوا يَعْتَذِرُونَ (ابقرۃ: ۲۱-۲۲)

”اور جب تم نے کہا کہ موسی! ہم سے ایک (ہی) کھانے پر صبر نہیں ہو سکتا تو اپنے رب سے دعا کیجیے کہ ترکاری اور  
 گکڑی اور گیہوں اور مسور اور پیاز (وغیرہ) جو بباتات زمین سے اگتی ہیں، ہمارے لیے پیدا کر دے۔ انھوں نے  
 کہا کہ بھلامدہ چیزیں چھوڑ کر ان کے بدلت نقص چیزیں کیوں چاہتے ہو؟ (اگر یہیں چیزیں مطلوب ہیں) تو  
 کسی شہر میں جا تزوہ، وہاں جو مانگتے ہوں جائے گا۔ اور (آخر کار) ذلت (اور سروائی) اور تھا جی (وہ نوائی) ان  
 سے چٹا دی گئی اور وہ اللہ کے غصب میں گرفتار ہو گئے۔ یا اس لیے کہ وہ اللہ کی آیات سے انکار کرتے تھے اور (ا  
 اس کے) نبیوں کو ناحن قتل کر دیتے تھے یا اس لیے کہ نافرمانی کیے جاتے اور حد سے بڑھے جاتے تھے“  
 ضُرِبَتْ عَلَيْهِمُ الذُّلَّةُ أَيْنَ مَا ثَقُولُوا إِلَّا بَحَبْلٍ مِنَ اللَّهِ وَحَبْلٌ مِنَ النَّاسِ وَبَآؤُوا بِعَصْبٍ  
 مِنَ اللَّهِ وَضُرِبَتْ عَلَيْهِمُ الْمُسْكَنَةُ ذَلِكَ بَأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ

**الْأَنْبِيَاءَ بِغَيْرِ حَقٍّ ذَلِكَ بِمَا عَصَوا وَ كَانُوا يَعْتَدُونَ** (آل عمران ۹۲)

”ان پرمادی گئی خواری، جہاں ہوں امان نہ پائیں، مگر ہاں ایک تو ایسے ذریعہ کے سبب جو اللہ کی طرف سے ہے اور ایک ایسے ذریعہ سے جو انسانوں کی طرف سے ہے، اور مستحق ہو گئے اللہ کے غضب کے، اور مادی گئی ان پرحتاجی، یہ اس وجہ سے ہوا کہ وہ لوگ منکر ہو جاتے تھے اللہ کی آیتوں سے، اور قتل کر دیا کرتے تھے نبیوں کو ناحق، اور یہ اس وجہ سے ہوا کہ نافرمانی کی انہوں نے اور حد سے بکل جاتے تھے“

**إِنَّ الَّذِينَ اتَّخَذُوا الْعِجْلَ سَيِّئَاتُهُمْ عَصَبٌ مِّنْ رَّبِّهِمْ وَذَلَّةٌ فِي الْحَيَاةِ الدُّنْيَا وَكَذَلِكَ نَجْزِيُ الْمُفْتَرِينَ** (الاعراف ۷)

”یقیناً جنہوں نے پچھرا بنا یا انہیں پہنچا گا غضب ان کے رب کی طرف سے اور ذلت اس دنیاوی زندگی میں اور ایسی ہی ہم ہزادیا کرتے ہیں جھوٹ باندھنے والوں کو۔“

لہذا، زیرِ نظر النساء آیت ۹۳ میں ”جزا“ کے مذکورہ مفہوم کو ذہن میں رکھتے ہوئے، قرآنی مغضوبین کی ذلت و رسولی پر بھی توجہ کی جائے، تو استدلال کیا جاسکتا ہے کہ المائدۃ آیت ۳۸ کے مانند، مومن کے قتل کی جزا کا وزن وکیت کے لحاظ سے اطلاق، قاتل کی ذلت و رسولی کے بغیر ممکن نہیں۔ اہم بات یہ ہے کہ النساء آیت ۹۳ کے علاوہ، قرآن مجید میں جن دو مقامات پر مغضوب و ملعون کا کٹھے ذکر کیا گیا ہے وہاں بھی دنیاوی ذلت و رسولی کا واضح اہتمام موجود ہے:

**قُلْ هَلْ أُنْبَغِكُمْ بِشَرٌٍ مِّنْ ذَلِكَ مَثُوبَةٌ عِنْدَ اللَّهِ مَنْ لَعَنَهُ اللَّهُ وَعَصَبَ عَلَيْهِ وَجَعَلَ مِنْهُمُ الْقِرَدَةَ وَالْخَنَازِيرَ وَعَبَدَ الطَّاغُوتَ أُولَئِكَ شَرٌّ مَّكَانًا وَأَضَلُّ عَنْ سَوَاءِ السَّبِيلِ**  
(المائدۃ ۵: ۲۰)

”تم فرمادیا میں بتا دوں جو اللہ کے بیہاں اس سے بدتر درجہ میں ہیں وہ جن پر اللہ نے لعنت کی اور غضب فرمایا اور ان میں سے کردیے بندر اور سورا اور طاغوت کے چباری، یہ لوگ جگہ کے لحاظ سے بدتر اور سیدھے راستے سے زیادہ ہی ہوئے ہیں۔“

**وَيَعْذِبُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ الظَّانِينَ بِاللَّهِ ظَنَ السُّوءِ عَلَيْهِمْ دَائِرَةُ السُّوءِ وَغَضِبَ اللَّهُ عَلَيْهِمْ وَلَعَنَهُمْ وَأَعَدَ لَهُمْ جَهَنَّمَ وَسَاءَتْ مَصِيرًا**  
(الفتح ۲۸: ۶)

”اور عذاب دے منافق مردوں اور منافق عورتوں اور مشرک مردوں اور مشرک عورتوں کو، جو اللہ کی نسبت برے گمان رکھتے ہیں، ان پر برا وقت پڑنے والا ہے اور اللہ کا غضب ناک ہے اور ان پر لعنت کرتا ہے اور اس نے ان کے لیے جہنم تیار کر کھی ہے اور وہ بہت ہی براٹھ کانہ ہے“

ہماری رائے میں النساء آیت ۹۳ میں (فَبَحَرَزَآؤُهُ) کے بعد، جہنم میں خلواد، اللہ کا غضب و لعنت اور عذاب عظیم کی تیاری کا بیان، (کیفیت میں عدم تطابق کے تدارک اور وزن وکیت میں برا بری کی خاطر) مقتول مومن کے قاتل کے قتل سے بڑھ کر کسی ایسی مرکب سزا کی راہ دکھاتا ہے جس میں ذلت و رسولی کا پہلو بدرجہ اتم موجود ہو۔ بیہاں مطلق طور پر سوال پیدا ہوتا ہے کہ ایسی مرکب سزا کی ظاہری نوعیت کیا ہوگی؟۔ کیونکہ مرکب سزا تو خیر دور کی بات ہے، النساء آیت ۹۳ کے

ظاہری الفاظ، کسی بھی قسم کی دنیاوی سزا پر دلالت نہیں کرتے۔ اس سلسلے میں (فَحَزَّأُوهُ جَهَنَّمْ خَالِدًا فِيهَا) کے پیش نظر، قرآنی جنہیوں کی دنیاوی سزا کی تلاش کے لیے قرآن مجید کا مطالعہ کیا جائے تو سورۃ توبہ کی آیت ۲۷ کا مددگار معلوم ہوتی ہے:

يَا أَيُّهَا النَّبِيُّ جَاهِدُ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا وَهُمْ بِهِمْ جَهَنَّمْ وَبُنْسَ الْمَصِيرُ  
”اے نبی! کافروں پر اور منافقوں پر جہاد کرو اور ان پر سختی (وَاغْلُظ) فرماؤ اور ان کا ٹھکانہ جہنم ہے اور کیا ہی برائے انعام“۔

اس آیت میں (وَاغْلُظ) رقت کے متنازع معنی میں استعمال ہوا ہے اور مطلب نبی خاتم صلی اللہ علیہ وسلم ہیں جن کی حیثیت مومنین کی ہیئت اجتماعی کے قابویکی ہے۔ سورۃ توبہ میں ہی مومنین کو اجتماعی طور پر مغلظ کر کے سختی کا حکم دیا گیا ہے:

يَا أَيُّهَا الَّذِينَ آمَنُوا قَاتِلُو الَّذِينَ يُلُونُكُمْ مِّنَ الْكُفَّارِ وَلَيُجِدُوا فِيْكُمْ غِلْظَةً وَأَعْلَمُوا  
اَنَّ اللَّهَ مَعَ الْمُتَّقِينَ (التوبۃ: ۹) (۱۲۳:۹)

”اے ایمان والوں کافروں سے جنگ کرو جن کا علاقہ تمہارے ساتھ ملتا ہے اور ان کے ساتھ تمہیں سختی (غِلْظَةً) کے ساتھ پیش آنا چاہیے اور یہ جان لو کہ اللہ متقین کے ساتھ ہے۔“

قابل غور مقام ہے کہ نبی خاتم صلی اللہ علیہ وسلم کو قابویکی حیثیت میں اور مومنین کو اجتماعی حیثیت میں سختی اختیار کرنے کا حکم دیا گیا ہے۔ اس کا ایک مطلب یہ ہوا کہ النساء آیت ۹۳ میں مقتول مومن کے وارث کی حیثیت مومنین کے قابویکی مومنین کی ہیئت اجتماعی ہی کو حاصل ہے کہ دیگر ورثا کی جانب سے رقت کا احتمال موجود ہے جبکہ شارع کی منشائحتی ہے (ایسی لیے مقتول مومن کے وارث یا ولی کا ذکر ہی سرے سے موجود نہیں)۔ اور اس کا دوسرا مطلب یہ ہوا کہ مومنین کے قابویکی ہیئت اجتماعی کو مومن کے قاتل کے ساتھ صرف اور صرف سختی ہی کے ساتھ پیش آنا چاہیے۔ سورۃ النور میں زنا کی سزا کے حصہ میں بھی صرف سختی اپنانے کا حکم دیا گیا ہے:

الرَّازِيَةُ وَالرَّازِيَةُ فَاجْلِدُو اُكْلَ وَاحِدٍ مِّنْهُمَا مَعَةً حَلْدَةً وَلَا تَأْخُذُكُمْ بِهِمَا رَغْفَةً فِي دِينِ اللَّهِ  
إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيُشَهِّدَ عَدَّهُمَا طَائِفَةً مِّنَ الْمُؤْمِنِينَ (النور: ۲۷-۲۸)

”اور جو عورت بدکار ہو اور جو مرد تو ان میں ہر ایک کو سکوڑے لے کاوا اور تمہیں ان پر ترس نہ آئے اللہ کے دین میں، اگر تم ایمان لاتے ہو اللہ اور بچھلے دن پر، اور چاہیے کہ ان کو عذاب کرتے وقت مومنین کا ایک گروہ حاضر ہو۔“

لہذا، مومن کے قاتل کے لیے بدرجہ اولیٰ سختی کے اہتمام کی زیادہ ضرورت ہے، اسی لیے قاتل کا ہمیشہ کے لیے جنہی ہوں، اس پر اللہ کا غضب و لعنت اور اس کے لیے عذاب غنیم کی تیاری، اپنہائی سختی و درشتی پر دلالت کرتے ہیں۔ یہاں ایک سوال پیدا ہوتا ہے کہ قاتل کے ساتھ سختی کی نوعیت کیا ہوگی؟۔ اس سلسلے میں سورۃ الزخرف کی آیات، جنہی مجرموں کی بابت آگہ کرتی ہیں کہ وہ ظالم تھے:

إِنَّ الْمُسْجُرِمِينَ فِي عَذَابِ جَهَنَّمْ خَالِدُوْنَ - لَا يُفْتَرُ عَنْهُمْ وَهُمْ فِيهِ مُبْلِسُوْنَ - وَمَا  
ظَلَمَنَاهُمْ وَلَكِنْ كَانُوا هُمُ الظَّالِمِينَ (۲۷-۲۶)

”بے شک جنم جہنم کے عذاب میں ہمیشہ رہنے والے ہیں وہ کبھی ان پر سے ہلاکنہ پڑے گا اور وہ اس میں بے

آس رہیں گے اور ہم نے ان پر کچھ ظلم نہ کیا ہاں وہ خود ہی ظالم تھے،  
زیر نظر النساء آیت ۹۳ میں مومن کے قاتل جہنمی کے علاوہ ملعون بھی قرار دیا گیا ہے اور قرآن مجید میں ملعونین کو ظالم  
گرداناً گیا ہے:

وَنَادَى أَصْحَابُ الْجَنَّةِ أَصْحَابَ النَّارِ أَنْ قَدْ وَجَدْنَا مَا وَعَدْنَا رَبِّنَا حَقًا فَهُلْ وَجَدْتُمْ  
مَا وَعَدَ رَبُّكُمْ حَقًا قَالُوا نَعَمْ فَأَذْكُرْ مُؤَذِّنَ بَيْنَهُمْ أَنْ لَعْنَةُ اللَّهِ عَلَى الظَّالِمِينَ  
(الاعراف: ۷)

”اور جنت والoul نے دوزخ والoul کو پکار کر ہمیں تو مل گیا جو سچا وعدہ ہم سے ہمارے رب نے کیا تھا تو کیا تم  
نے بھی پایا جو تمہارے رب نے سچا وعدہ شہمیں دیا تھا، بولے ہاں، تو ایک اعلان کرنے والا اعلان کرے گا کہ اللہ  
کی لعنت ہو ظالموں پر۔“

وَمَنْ أَطْلَمُ مِنْ افْتَرَى عَلَى اللَّهِ كَذِبًا أَوْ لَعِلَكَ يُعَرَّضُونَ عَلَى رَبِّهِمْ وَيَقُولُ الْأَشْهَادُ  
هُؤُلَاءِ الَّذِينَ كَذَبُوا عَلَى رَبِّهِمْ أَلَا لَعْنَةُ اللَّهِ عَلَى الظَّالِمِينَ (ہود: ۱۸)

”اور اس سے بڑھ کر ظالم کوں جو اللہ پر جھوٹ باندھے وہ اپنے رب کے حضور پیش کیے جائیں گے اور گواہ ہمیں  
گے یہ ہیں جہنوں نے اپنے رب پر جھوٹ بولا تھا، ان لو، لعنت ہے اللہ کی اوپر ظالموں کے۔“

يَوْمَ لَا يَنْفَعُ الظَّالِمِينَ مَعْذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ (غافر: ۵۲)

”جس دن ظالموں کو ان کے بہانے کچھ کام نہ دیں گے اور ان کے لیے لعنت ہے اور ان کے لیے برا گھر“  
اس کا مطلب یہ ہوا کہ جہنمی لعنتی ہے وہ ظالم ہے اور جو ظالم ہے وہ لعنتی جہنمی ہے۔ لہذا اور دنیاوی سزا ظالم کے لیے  
مقرر کی گئی ہے وہ مومن کے قاتل جہنمی لعنتی کو بھی دی جاسکتی ہے۔ مثال کے طور پر سورۃ بنی اسرائیل آیت ۳۳ میں مقتول کو  
مظلوم کہا گیا ہے، (یعنی قاتل ظالم تھا)، پھر زری کی کوئی کنجائیں رکھے بغیر انہائی سرد لبجھ میں قاتل کو قتل کرنے پر زور دیا گیا  
ہے۔ اس لیے مومن کے قاتل کو بھی ظالم گردانے ہوئے قتل کیا جاسکتا ہے (بلکہ جہنمی و ملعون ہونے کی بنا پر دوہر اظالم قرار  
دے کر برے طریقے سے قتل کیا جاسکتا ہے)۔ سورۃ البقرۃ کی درج ذیل آیات کے مطابق، جہنم کے سزاوار دنیاوی زندگی  
میں فسادی اور فساد کے تابع ہوتے ہیں:

وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ  
الْفَسَادَ وَإِذَا قِيلَ لَهُ أَتَقْ لِلَّهِ أَخْدَتُهُ الْعِزَّةُ بِالْإِيمَنِ فَحَسِبُهُ جَهَنَّمُ وَلَيُعْسَ الْمُهَاجِدُ  
(البقرۃ: ۲۰۴، ۲۰۵)

”اور جب وہ لوٹتا ہے تو تو عملاً اس کی تگ دو دیہ ہوتی ہے کہ زمین میں فساد مچائے اور کھینچ اور سل (انسانی) کو تباہ  
کرے اور اللہ فساد کو پسند نہیں کرتا، اور جب اس سے کہا جاتا ہے کہ اللہ سے ڈرو تو اپنی عزت کی غاطر گناہ پر جم  
جاتا ہے تو جہنم اسے کافی ہے اور وہ بہت براٹھکا نہ ہے“

جہنمی کے فسادی ہونے کے علاوہ فسادی کے لعنتی ہونے کا بھی پورا قریبہ موجود ہے:  
وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمْرَ اللَّهُ بِهِ أَنْ يُوصَلَ

وَيُعْسِدُونَ فِي الْأَرْضِ أُولَئِكَ لَهُمُ اللَّعْنَةُ وَلَهُمْ سُوءُ الدَّارِ (الرعد:١٣-٢٥)  
”اور وہ جو اللہ کا عہد اس کی مضبوطی کے بعد توڑتے ہیں اور جس کے جوڑ نے کو اللہ نے فرمایا سے قطع کرتے اور زمین میں فساد پھیلاتے ہیں ان کے لیے لعنت ہے اور ان کا نصیب برآگھر“

قرآن مجید نے لعنتی اور فسادی کے لیے یہ جزا مقرر کی ہے:

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيُسَعُونَ فِي الْأَرْضِ فَسَادًا أَنْ يُقْتَلُوا أَوْ يُصَلَّبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ بَخْرُّ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ (المائدۃ:٥-٣٣)

”وہ کہ اللہ اور اس کے رسول سے لڑتے اور زمین میں فساد کرتے پھرتے ہیں، ان کی یہی جزا ہے کہ گن گن کرقفل کیے جائیں یا سولی دیے جائیں یا ان کے ایک طرف کے ہاتھ اور دوسرا طرف کے پاؤں کاٹے جائیں یا زمین سے دور کر دیے جائیں، یہ دنیا میں ان کی رسوائی ہے اور آخرت میں ان کے لیے بڑا عذاب“

مَلُوُنِينَ أَيْنَمَا تُقْفُوا أَخْدُوا وَقُتْلُوا تَقْتِيلًا (الاحزاب:٣٣-٤١)

”وہ مور دعنت ہیں جہاں کھی وہ پائے جائیں پکڑے جائیں اور پوری طرح قتل کیے جائیں۔“

قرآن مجید نے حق را واضح ہونے کے بعد رسول کے خلاف چلنے والے اور (قابل غور ہے کہ) مؤمنین کی راہ سے الگ راہ لینے والے کو جہنم کی معید سنائی ہے:

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَى وَيَتَّبِعُ غَيْرَ سَبِيلِ الْمُؤْمِنِينَ نُوَاهٌ مَا تَوَلَّى وَصُلِّيَهِ جَهَنَّمَ وَسَاءَ تُ مَصِيرًا (الناء:٢-١٥)

”اور جو رسول کا خلاف کرے بعد اس کے حق راست اس پر کھل چکا اور مؤمنین کی راہ سے الگ راہ چلے ہم اسے اس کے حال پر چھوڑ دیں گے اور اسے جہنم میں داخل کریں گے اور کیا ہی بڑی جگہ پلٹنے کی۔“

چ جائے کہ الگ راہ لینے سے کئی درجے بڑھ کر مومن کو عدم قتل کر دیا جائے، خیال رہے النساء آیت ۹۳ میں عدم حق راہ جانے کے حوالے سے اتمام جبت اور تحقیق پر بھی دلالت کرتا ہے۔ بہر حال، قرآن نے مطلق انسان کے قتل کو انتہائی نا پسندیدہ قرار دیا ہے چ جائے کہ مومن ہو:

مِنْ أَجْلِ ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ نَفْسًا بَغِيرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا وَلَقَدْ جَاءَ تُهُمْ رُسُلُنَا بِالْبَيِّنَاتِ ثُمَّ إِنَّ كَثِيرًا مِنْهُمْ بَعْدَ ذَلِكَ فِي الْأَرْضِ لَمُسْرِفُونَ (المائدۃ:٥-٣٢)

”اسی وجہ سے بنی اسرائیل پر ہم نے یہ فرمان لکھ دیا تھا کہ جس نے کسی انسان کو خون کے بدے لے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی، مگر ان کا حال یہ ہے کہ ہمارے رسول پر پہلی کھلی ہدایات لے کر آئے پھر بھی ان میں کبشرت لوگ زمین میں زیادتیاں کرنے والے ہیں“

خیال رہے کہ تخلیق آدم سے قبل فرشتوں نے کہا تھا کہ انسان تو زمین میں فساد پھیلائے کا قتل و غارت کرے گا، اور اللہ

نے فرمایا تھا کہ جو میں جانتا ہوں تم نہیں جانتے، اس لیے یہاں یہ قریبہ پالیا جاتا ہے کہ مومن، فرشتوں کے اس سوال کا جواب ہونے کے ناطے ایک جہت سے آیتِ الہی ہے اور دوسری جہت سے آیاتِ الہی کی تجسم ہے، نہ فسادی اور قتل و غارت پر تلا ہوا۔ اس لیے اگر اس کا قتل، آیتِ الہی کے خاتمے کی کوشش خیال کیا جائے تو اس کے قاتل کو جزا کے طور پر لوگوں کے لیے آیت بنادیا جانا چاہیے، جیسا کہ سورۃ الفرقان میں اللہ رب الحزت نے ارشاد فرمایا ہے:

وَقَوْمٌ نُوحٌ لَّمَّا كَذَّبُوا الرُّسُلَ أَغْرَقْنَاهُمْ وَجَعَلْنَاهُمْ لِلنَّاسِ آيَةً وَأَعْتَدْنَا لِلظَّالِمِينَ عَذَابًا إِلَيْهَا (۲۷)

”اور نوح کی قوم کو جب انہوں نے رسولوں کو جھلایا ہم نے ان کو ڈبو دیا اور انہیں لوگوں کے لیے نشانی کر دیا اور ہم نے ظالموں کے لیے دردناک عذاب تیار کر رکھا ہے۔“

ذکر وہ کلتے کی مزید تصریح درج ذیل آیات سے ہوتی ہے:

وَيَا قَوْمٍ هَذِهِ نَاقَةُ اللَّهِ لَكُمْ آيَةً فَدَرُرُوهَا تَأْكُلُ فِي أَرْضِ اللَّهِ وَلَا تَمْسُوْهَا بِسُوءِ فَيَأْخُذُكُمْ عَذَابٌ قَرِيبٌ (ہود:۱۴)

”اور اے میری قوم، یہ اللہ کا ناقہ ہے تمہارے لیے آیت، تو اسے چھوڑ دو کہ اللہ کی زمین میں کھائے، اور اس کو برائی کے ساتھ باتھ کھی مت لگانا، پس پکڑے گاتم کو عذاب فوری۔“

قَالُوا إِنَّمَا أَنْتَ مِنَ الْمُسَحَّرِينَ مَا أَنْتَ إِلَّا بَشَرٌ مُّسْلِنٌ فَأَتِ بَايَةً إِنْ كُنْتَ مِنَ الصَّادِقِينَ قَالَ هَذِهِ نَاقَةٌ لَّهَا شَرُبٌ وَلَكُمْ شَرُبٌ يَوْمَ مَعْلُومٍ وَلَا تَمْسُوْهَا بِسُوءِ فَيَأْخُذُكُمْ عَذَابٌ يَوْمٌ عَظِيمٌ فَعَقَرُوهَا فَأَصْبِحُوهَا نَادِمِينَ فَأَنْجَدُهُمُ الْعَدَابُ إِنْ فِي ذَلِكَ لَا يَةٌ وَمَا كَانَ أَكْثَرُهُمْ مُّؤْمِنِينَ (الشعراء:۲۶-۲۵)

”وہ کہنے لگتم تو ایک سحر زدہ آدمی ہو تو تم ہمارے ہی جیسے ایک آدمی ہو اگر تم سچ ہو تو کوئی آیت لاو، کہا آیت یہ ناقہ ہے ایک دن اس ناقہ کے پانی پینے کے لیے مقرر ہے اور ایک دن تم سب کے لیے، اسے کوئی دکھنے پہنچانا ورنہ ایک بڑے دن کا عذاب تھیں آ لے گا، سوانہوں نے اس اوقتنی کو مارڈا الا پھر صحیح کو پچھتا تے رہ گئے، تو انہیں عذاب نے آیا بے شک اس میں ضرور آیت ہے اور ان میں اکثر ایمان نہیں لاتے“

اگر مومن کی دوسری جہت، یعنی آیاتِ الہی کی تجسم کو پیش نظر رکھا جائے تو:

وَالَّذِينَ سَعَوا فِي آيَاتِنَا مُعَاجِزِينَ أُولَئِكَ لَهُمْ عَذَابٌ مِّنْ رَّحْمَةِ اللَّهِ (سہما:۳۲)

”اور جنہوں نے ہماری آیتوں میں کوشش کی، ان کے لیے سخت دردناک عذاب ہے“

کے مصدق، اس کا قتل، آیاتِ الہی کو چیخ کرنے کے مترادف ہے اس لیے خدائی نظام میں فتنہ و فساد برپا کرنے کی کوشش ہے اور قرآن مجید کا فیصلہ ہے: وَالْفِتْنَةُ أَشَدُّ مِنَ الْقَتْلِ (البقرۃ:۱۹۱) ”اور فتنہ سخت تر ہے قتل سے“ وَالْفِتْنَةُ أَكْبَرُ مِنَ الْقَتْلِ (البقرۃ:۲۱۷) ”اور فتنہ تغییری، قتل سے بھی بڑھ کر ہے“۔ ایسے فتنہ و فساد پر قرآن نے خاموشی اختیار نہیں کی اور نہ ہی محض اخروی سزاوں پر انحصار کیا ہے بلکہ ان کے سرباب کے لیے سخت دنیاوی تدبیر و سزا میں مقرر کی ہیں، مثلاً: سورۃ النور آیت ۲ میں زانی مرد و عورت پر ترس نہ کھانے اور مومنین کے ایک گروہ کی حاضری کا حکم آیا ہے، ظاہر ہے کہ اس حکم

کے پیچھے جواز ہی ہے کہ زانی لوگ، ایک لحاظ سے آیاتِ الہی کو پیچنے کرتے ہوئے، قرآنی اقدار پر من اجتماعی نظم میں خلل اندازی کی کوشش کرتے ہیں، اس لیے وہ ترس کے بجائے ذلت و رسوانی کے زیادہ مستحق ہیں۔ زنا کے مقابلے میں مومن کا قتل، آیاتِ الہی کو کلی اعتبار سے چیخ کرنے کے متراوف اور اجتماعی نظم میں خلل اندازی کی انتہائی کوشش ہے، اس لیے منطقی طور پر اس کے قاتل کے لیے نہ تو زندگی کا کوئی گوشہ ہونا چاہیے اور نہ ہی اس کی ذلت و رسوانی میں کوئی کسر باقی چھوڑنی چاہیے۔ زیرِ نظر النساء آیت ۹۳ کو دو بارہ دیکھیں (وَمَن يَقْتُلُ مُؤْمِنًا مُّتَعَمِّدًا فَجَزَّ أَوْهَ جَهَنَّمُ خَالِدًا فِيهَا وَغَضِيبَ اللَّهِ عَلَيْهِ وَلَعْنَهُ وَأَعَدَّ لَهُ عَذَابًا عَظِيمًا)، اس میں کہیں بھی کوئی ایسا لفظ استعمال نہیں کیا گیا جس میں قاتل کے لیے کسی حوالے سے زندگی کی ذرہ، بر بھی گنجائش نہ لکھتی ہو۔ اس کے برعکس، سورۃ بنی اسرائیل آیت ۳۳ میں مقتول کے مظلوم ہونے کے باوجود ظالم قاتل کے لیے (فَلَا يُسْرِفْ فِي الْقَتْلِ) کے الفاظ، ایک حد تک زندگی ظاہر کرتے ہیں۔ اس لیے یہ اخذ کیا جاسکتا ہے کہ النساء آیت ۹۳ میں اس اسراف (اختیار و رسوانی) کی اجازت (بِلَهُ حَكْمٌ) دیا گیا ہے جس کی بنی اسرائیل آیت ۳۲ میں ممانعت کی گئی ہے۔ اگر المائدۃ آیت ۳۲ کے بیان (مَن قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَن أَحْيَاهَا فَكَانَمَا أَحْيَا النَّاسَ جَمِيعًا) ”جس نے کسی انسان کو خون کے بدے یا زین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی“، میں انسانی جان کی حرمت اور قرآن میں مومن کے مقام پر نظر رکھتے ہوئے، النساء آیت ۹۳ میں قصاص کے مقابلے جزا کی معنویت کا اعتماد کر کے، مذکور سزاوں جہنم غضب لعنت عظیم عذاب پر غور و خوض کیا جائے تو معلوم ہوتا ہے کہ مومن کے قاتل کے ساتھ اسراف، کرنے کی صورت میں بھی جزا، کام معنوی اطلاق (قاتل کے فعل کے مساوی، وزن و کیفیت کے لحاظ سے) ممکن نہیں ہوتا، اس لیے قاتل کی سزا کے لیے ایسے الفاظ (جہنم غضب لعنت عظیم عذاب) برتبے گئے ہیں جو بدیہی طور پر اخروی سزا پر دلالت کرتے ہیں، یعنی دنیاوی سزا کی کوئی بھی نوعیت چونکہ قاتل کے فعل کا بدل نہیں ہو سکتی، اس لیے آخرت میں بھی اسے لازماً سزا ملے گی۔

زیرِ نظر النساء آیت ۹۳ کا ایک قابل اعتماد پہلو، تثنیہ طلب ہے کہ ”مومن، کون ہے؟ کیا اس کی کوئی جامع تعریف موجود ہے؟ قرآنی مطالعہ بتاتا ہے کہ مومنین، مساوی نہیں ہیں：“

أَيْسَتَوْيُ الْقَاعِدُونَ مِنَ الْمُؤْمِنِينَ غَيْرُ أُوْيِ الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَلَّ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكُلَّاً وَعَدَ اللَّهُ الْحُسْنَى وَفَضَلَّ اللَّهُ الْمُجَاهِدِينَ عَلَى الْقَاعِدِينَ أَحْرَأً عَظِيمًا ( النساء: ۹۵)

”برابر نہیں ہیں مومنین میں سے بغیر معدود ری کے گھر میں بیٹھنے والے اور اپنے ماں والوں اور جانوں کے ساتھ اللہ کی راہ میں جہاد کرنے والے، اللہ نے اپنے ماں والوں اور جانوں سے جہاد کرنے والوں کو بیٹھنے رہنے والوں پر درجے میں فضیلت دی ہے اور یوں توہر ایک سے اس نے بھلاکی کا وعدہ کیا ہے اور جہاد کرنے والوں کو پیچھے رہنے والوں پر بہت بڑے اجر کے ساتھ فضیلت دی ہے۔“

قرآن مجید کے مطابق ایمان کی کیفیات کے بھی مدارج ہیں:

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشُوْهُمْ فَزَادَهُمْ إِيمَانًا وَقَالُوا

حَسْبُنَا اللَّهُ وَنَعْمَ الْوَكِيلُ (آل عمران ۱۷۳:۳)

”وَهُنَّ جَنَّ سَلَطَنَ لَوْگُو نَّے کہا کہ لوگوں نے تمہارے مقابلہ کے لیے بُداشتگری کیا ہے ان سے ڈرو تو اس سے ان کے ایمان میں اور اضافہ ہوا اور انہوں نے کہا کہ ہمارے لیے اللہ کافی ہے اور بُداشتگری کا رساز“۔

لہذا، یہاں منطبق طور پر یہ سوال پیدا ہوتا ہے کہ النساء آیت ۹۳ میں مذکور مقتول مومن کو ایمان کے کس درجے کا حامل خیل کیا جائے کہ درجے کے تعین کے بعد اور درجے کے مطابق، اس کے قاتل سے معاملہ نہ تھا یا جائے؟ بنظر غائری معلوم ہو جاتا ہے کہ اس زاویے سے معاطلہ کو نہیا، انسانی اختیار کی حدود سے تجاوز کرنے کے مترادف ہے۔ اس لیے ضروری ہو جاتا ہے کہ قرآن مجید میں مومن کی کوئی ایسی تعریف تلاش کی جائے جس کا اطلاق تمام مومنین پر یکساں ہو سکے۔ سورۃ النساء آیت ۹۲، اس سلسلے میں ہماری راجہنمای کرتی ہے:

يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنِ الْقَى إِلَيْكُمْ  
السَّلَامُ لَسْتُ مُؤْمِنًا تَبَتَّغُونَ عَرَضَ الْحَيَاةِ الدُّنْيَا فَعِنْدَ اللَّهِ مَعَانِيمُ كَثِيرَةٌ كَذَلِكَ كُنْتُمْ  
مِّنْ قَبْلُ فَمَنَّ اللَّهُ عَلَيْكُمْ فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا

”اے ایمان والوجہ سفر کرو اللہ کی راہ میں تو تحقیق کر لیا کرو اور مت کہواں شخص کو جو تم سے سلام علیک کہہ کر تو مومن نہیں، تم چاہتے ہو اس باب دنیا کی زندگی کا، سو اللہ کے ہاں بہت غیبیتیں ہیں، تم بھی تو ایسے ہی تھے اس سے پہلے، پھر اللہ نے تم پر فضل کیا، سواب تحقیق کرلو، بے شک اللہ تمہارے کاموں سے بخوبی دار ہے“۔

اس لیے غالباً قانونی پہلو سے، کسی کی بالطفی کیفیات کے اعتبار سے ایمان کے تعین کے بجائے ظاہری حالت کا لحاظ ہی ممکن اور قرین مصلحت معلوم ہوتا ہے۔ اور اگر کوئی شخص اپنے نکاح و شعائر سے ایمان والا دکھانی دیتا ہو، تو اس کی اس حالت کو قانوناً تسلیم کیا جانا چاہیے۔ لہذا، النساء آیت ۹۳ کا اطلاق کسی مخصوص مومن پر ہی نہیں ہوتا، بلکہ ہر درجے کے مومنین اس کے دائرہ میں آ جاتے ہیں۔

اسی بحث کے ضمن میں ایک اور سوال قابل غور ہے کہ مومن کا قاتل اگر کافر ہو تو کفر کے سبب اسے ہمیشہ جہنم میں رہنا ہے، اگر قاتل خود کبھی مومن ہو تو کیا وہ ہمیشہ جہنم میں رہے گا؟ جبکہ جہنم میں نیشگی کے سزاوار کافر و مشرک ہیں، مومن نہیں۔ ہم سمجھتے ہیں کہ مومن کے قاتل کی سزاویں کا ذکر کردہ تقدیدی مطابق، اس امر پر شاہد ہے کہ اس کا قاتل اگر مومن تھا بھی، تو وہ قتل کرنے کے عمل کے دوران میں ایمان سے محروم ہو جاتا ہے۔ اس حوالے سے زیرِ نظر النساء آیت ۹۳ میں (مُتَعَمِّداً) کی مستور معنویت کا کھوچ، قاتل کے لیے ہر اعتبار سے اتمام جنت و تحقق پر دلالت کرتا ہے۔ سورۃ الشوری میں ارشادِ بانی ہے:

وَالَّذِينَ يُحَاجُونَ فِي اللَّهِ مِنْ بَعْدِ مَا اسْتُحِیَ لَهُ حُجَّتُهُمْ دَاهِضَةٌ عِنْدَ رَبِّهِمْ  
وَعَلَيْهِمْ غَضَبٌ وَلَهُمْ عَذَابٌ شَدِيدٌ (آیت ۱۶)

”اور وہ جو اللہ کے بارے میں جھگڑتے ہیں بعد اس کے کہ اسے قبول کیا جا چکا، ان کی جنت ان کے رب کے نزدیک بہباثت ہے اور ان پر غضب ہے اور ان کے لیے سخت عذاب ہے“

اس لیے قاتل اگر مومن ہے تو اس کا مومن کو عمداً قتل کرنا، ذائقی حالت کے لحاظ سے اتمام جنت کے بعد جنت بازی کی علامت بن جاتا ہے، جس کے باعث وہ مغضوب قرار پاتا ہے اور شدید عذاب کا مستحق ٹھہرتا ہے۔ سیاق کلام سے قاتل کی

تغییر کی مرید تصریح ہوتی ہے: وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطَاً (النساء: ۹۲)، ذراغور سمجھیے کہ بیان کے لیے جو اسلوب اختیار کیا گیا ہے، اس میں کس قدر رزور ہے، اور اس زور میں شدت و قطعیت (إِلَّا خَطَاً) سے مرید نمایاں ہوئی ہے۔ لہذا، قاتل اگر مؤمن تھا تو وہ مؤمن کو عدم قتل کر کے با فعل ارتادا کا مرتكب ہو گیا ہے، اس لیے اس کی سزا میں مرتد ہونے کے باعث تخفیف کی کوئی گنجائش نہیں تکلیف بلکہ مرید اضافہ ہی ہوتا ہے۔ سوال پیدا ہوتا ہے کہ کیا اسے تجدید ایمان کی توفیق نصیب ہو سکتی ہے؟ سیاق کلام میں (تَوْبَةُ مِنَ اللَّهِ) کو خواطر کھٹے ہوئے اور کلام میں (تَوْبَةُ مِنَ اللَّهِ) کی عدم موجودگی و سزاویں کی نوعیت پر نظر رکھتے ہوئے اس کا جواب فتحی میں ملتا ہے۔

بحث کے اس مقام پر لطف نمودہ سامنے آتا ہے کہ مؤمن، مؤمن کا قتل (خَطَاً) ہی کر سکتا ہے۔ سوال پیدا ہوتا ہے کہ البقرۃ، المائدۃ اور الاسراء میں قتل کی جن انواع کا ذکر ہوا ہے، کیا مؤمن ان سے مبرأ ہے یا ان انواع کو خطا کے ذمیل میں لیا جائے گا؟ ہم سمجھتے ہیں کہ قرآن مجید میں قتل عمد و قتل خطاء، دو مختلف کامیابیاں ہوائے، قتل کی دیگر اقسام ان کے میں میں ہیں۔

### قتل عمد — قتل خطاء

النساء ۹۳	الاسراء ۳۳	البقرۃ ۱۷	المائدۃ ۸۵
-----------	------------	-----------	------------

اس خط مستقيم کو دوائیں سے باہمیں دیکھیں تو عدم کی شدت میں کی واقع ہوتی جاتی ہے اور خطا کا مقام آ جاتا ہے اور باہمیں سے دوائیں نظر دوڑائیں تو خطا کی نوعیت تغیین ہوتے ہوئے ظلم کے مرحلے سے گزر کر عدم سے جاتی ہے۔

المائدۃ آیت ۸۵ والبقرۃ آیت ۱۷ کے تکمیلی الفاظ سے قتل کے احکامات، قاتل کے مؤمن ہونے کی صورت میں بھی اس کی قانونی پوزیشن (ایمان) کو موضوع بحث نہیں بناتے اور نہ ہی الاسراء آیت ۳۳ میں ایسا قرینہ ملتا ہے۔ اس کا ایک مطلب یہ ہوا کہ مؤمن، خطا کی ان گنجائشیں صورتوں یا عدم کی تخفیف حالت کا مصدقہ ہو سکتا ہے۔

اختتمی کلمات کی طرف بڑھتے ہوئے گزارش کریں گے کہ سورہ النساء آیت ۹۳ میں دنیاوی سزا کی تلاش کے حوالے سے مذکورہ داخلی شواہد کو نظر میں رکھتے ہوئے، اب ذرا سورہ البقرۃ آیت ۱۷ اکے تکمیلی الفاظ (فَمَنْ اعْتَدَ بَعْدَ ذَلِكَ فَإِلَهُ عَذَابُ أَلِيمٌ) اور سورہ المائدۃ آیت ۸۵ کے تکمیلی الفاظ (وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ) پر غور سمجھیے کہ یا ان دو مقامات پر بھی سزا کی ایسی ہی نوعیت کی گنجائش موجود نہیں ہے؟ اور کیا قاتل (اگر مؤمن ہو) کی قانونی پوزیشن ملکوک نہیں ہو جاتی؟ ہماری رائے میں اعتدالی، عذابِ الْأَلِيمُ اور الظَّالِمُونَ جیسے الفاظ مذکورہ سزاوں (جن کا بیان النساء آیت ۹۳ کے ضمن میں ہوا) کی تتفقید کے لیے داخلی شہادت دے رہے ہیں۔ لیکن ان کا محل یہ ہے کہ اگر الہی احکامات (یا ایہَا الَّذِينَ آتَنُوا كُتُبَ عَلَيْكُمُ الْقِصاصُ فِي الْقَتْلِيِ الْحُرُبِ بِالْحُرُبِ وَالْعَبْدُ بِالْعَبْدِ وَالْأَنْثَى بِالْأَنْثَى فَمَنْ عُفِيَ لَهُ مِنْ أَخِيهِ شَيْءٌ فَاتَّبَاعُ بِالْمَعْرُوفِ وَأَدَاءُ إِلَيْهِ بِإِحْسَانٍ ذَلِكَ تَحْفِيفٌ مِّنْ رَّبِّكُمْ وَرَحْمَةٌ) کے بعد یا الہی احکامات (وَكَتَبْنَا عَلَيْهِمْ فِيهَا أَنَّ النَّفَسَ بِالنَّفَسِ وَالْعَيْنَ بِالْعَيْنِ وَالْأَنفَ بِالْأَنفِ وَالْأَدُنَ بِالْأَدُنِ وَالسَّنَ بِالسَّنِ وَالْجُرُوحَ قِصاصٌ فَمَنْ تَصَدَّقَ بِهِ فَهُوَ كَفَّارَةٌ لَّهُ) کے علاوہ، کوئی حل و جسد کی گئی ہو تو ایسے سرش و ظالم کو (مذکورہ النساء آیت ۹۳ کی تصریح کے مطابق)، ظالم، لعنتی، فسادی اور فتنہ باز قرار دیا جاسکتا ہے، یعنی البقرۃ آیت ۱۷، اور المائدۃ آیت ۸۵ میں، پہلے ہی مرحلے میں کسی فریق یا فریقین کو اس انداز میں نہیں لیا جا سکتا جیسے النساء آیت ۹۳ میں مؤمن کے قاتل کو پہلے ہی

مرحلے میں لیا گیا ہے کہ اس سے معاملہ مونین کا قاید یا ہیئتِ اجتماعی، یک طرف طور پر سختی و درستی اور ذلت و رسالتی کے انداز میں نمثائے گی، جبکہ البقرۃ والماندہ میں یہ معاملہ ہماری رائے میں پہلے مرحلے میں ناکامی کے بعد اس کے تسلیم میں دوسرے مرحلے پر آتا ہے، یعنی مونین کے قاید یا ہیئتِ اجتماعی کو اس وقت کلی اختیار حاصل ہو جاتا ہے جب فریقین یا کوئی فریق پہلے حکم کی تغیرت و تکذیب کرے، اس کے نتیجے میں وارث ولی وغیرہ کا عملِ خل و اختیار بھی بالکل یہ ختم ہو جاتا ہے۔

### حاصل مطالعہ

قصاص و دیت کے قرآنی احکامات کے طالب علمانہ مطالعہ سے معلوم ہوتا ہے کہ اللہ رب العزت نے خاتم ہونے کے ناطخ تقویٰ کے خلقی، ہنی، نفیقی اور واقعی عوامل کا دھیان رکھا ہے۔ یہ احکامات خالی خوبی، قانونی قسم کی سر زبان میں نہیں ہیں، بلکہ قرآنی لب و لہجہ انسانی احوال و ظروف سے پورا پورا میں کھاتا نظر آتا ہے۔ ان احکامات میں، تقریباً ہر مقام پر ایک حفاظتی حصار قائم ہوتا دکھائی دیتا ہے، جو قرآن مجید کی نہایت اعلیٰ حکمت پر دلالت کرتا ہے، مثلاً: سورۃ البقرۃ آیت ۲۸ میں مقصود، معانی و خون بھا کی ادائیگی ہے، اور اس مقصود کے گرد قصاص کے عنوان سے فصیل کھڑی کر دی گئی ہے۔ سورۃ المائدۃ آیت ۲۵ میں قرآنی رج نظر، مکمل معافی ہے، اور اس کے اوپر نہایت اٹھتے ہوئے اسلوب میں، قصاص و بدله کا آسان کھڑا کر دیا گیا ہے۔ اسی طرح سورۃ بنی اسرائیل آیت ۳۳ میں اسراف سے رکنے کا حکم دے کر، قصاص لینے کا سامان پیدا کیا گیا ہے۔ اس مطالعہ سے یہ بات بھی واضح ہو جاتی ہے کہ قرآن مجید جس قتل کی سزا بدھی طور پر قصاص (یا اس سے بھی بدھ کر) دینا چاہتا ہے، اسے وہ تقریباً اشتہائی انداز میں لیتا ہے کہ بھی کھاہی ایسا واقعہ و نما ہوگا، مثلاً قتل مومن اور مظلومہ قتل۔ اس کا ایک مطلب یہ ہوا کہ قرآن، مونین کی اوست اخلاقی قوت سے یقین ہی نہیں کرتا کہ قتل کے دیگر واقعات میں وہ قصاص لینے پر اصرار کریں گے اور یوں قصاص، زندگی کا غالب رجحان بن کرمونین کی اخلاقی گراوٹ کی نمائندگی کرے گا۔ اس کا دوسرا مطلب یہ ہوا کہ قصاص کے احکامات کی تغییر سے قبل مومنین کا اوست اخلاقی سطح پر آنا نہایت ضروری ہے۔ اس لیے اگر مسلم معاشرہ میں قتل کے واقعات میں اکثر واقعات دیت و معافی کے بجائے قصاص پر عمل کیا جائے تو اس کا حل یہ نہیں کہ قصاص کو سرے سے ختم ہی کر دیا جائے کہ اس کے نہایت خطرناک اثرات مرتب ہوں گے اور معاشرہ ظاہری نظم سے بھی بہرہ مند نہیں رہے گا، البتہ قصاص لینے کے عمومی رجحان پر تشویش ضرور ہوئی چاہیے کہ معاشرہ عفو و احسان، صدقہ و کفارہ جیسی جملہ اقدار و خصوصیات سے دور ہوتا جا رہا ہے۔

اس مطالعہ میں کہیں ایسا مقام نہیں آیا جہاں حکمرانوں کو قصاص معاف کر دینے کا اختیار دیا گیا ہو، کہ وہ اپنی طاقت استعمال کر کے مصنوعی اخلاقی معیار ظاہر کرنے کی کوشش کریں البتہ دیت و معافی کے حکم کی عمومی قبولیت کو مکن بنانے کے لیے، بطور حکم ان کی یہ ذمہ داری بنتی نظر آتی ہے کہ اپنے تین مطلوب معاشرتی فضلاً قائم کرنے کی حقیقتی محدود کوشش کریں۔ قرآن نے اس کی حقیقت ذمہ داری معاشرے پرڈا ہی ہے کہ معاشرتی حرکات اور شافتی تغیرات کے ذریعے ایسا ماحول تشکیل پانا چاہیے جہاں عفو و احسان اور صدقہ و کفارہ، کو روزہ مرہ کی حیثیت حاصل ہو، نہ کہ اشتہائی کی، کہ بھی کبھار کسی نے معاف کر دیا۔ اس مطالعہ کے مطابق حکمرانوں کو یعنی بھی نہیں دیا گیا کہ وہ کسی بہانے، دیت و معافی کے اختیار کو سلب کرنے کی نہیں کوشش کریں۔ یہاں کسی کو یہ مغالطہ نہیں ہونا چاہیے کہ البقرۃ والماندہ میں یہ اختیار سلب کرنے کا حق دیا گیا ہے، کیونکہ

دونوں مقامات پر مومنین کے قاید یا ہمیت اجتماعی کا براہ راست دل صرف اور صرف تکمیلی حکم کی ابتعاد میں، پہلے حکم کی تنفیذ کے بعدنا کامی کی صورت میں شروع ہوتا ہے۔ اس لیے البقرۃ میں قصاص یا کچھ معافی و دیت، اور المائدۃ میں قصاص یا مکمل معافی کا حکم، لازماً قابل نفاذ ہوتا ہے، ان کی تنفیذ سے قبل، صورتِ حال کو تکمیلی حکم کا مصدقہ قرار دینا، نصوص کی کھلی خلاف ورزی ہوگی، اور ایسا حکم خود تکمیلی حکم کے مطابق سزاوار ہو گا۔

اس وقت مسلم دنیا کی صورتِ حال یہ ہے کہ ایک طرف حکمران ہیں جن کا فرض منسخ، قصاص کی چھتری کو قائم رکھنا ہے تاکہ اس کے سامنے تسلی افہام و تفہیم کی فضا کی قسم کی اخلاقی کرپشن سے آسودہ نہ ہو سکے، لیکن وہ قصاص کو ترک کرنا چاہتے ہیں، فضائے ربانی کی تائید میں نہیں، بلکہ ہنچنے مفہومیت کے ہاتھوں غیر ملکی اینڈھنے کی تکمیل کے لیے، اور دوسری طرف، نام نہاد علامے دین ہیں جنہوں نے اپنے تیسیں خدائی قانون کی بالادستی کا علم بلند کر رکھا ہے اور لفظیات میں الجھ کر، قصاص کو منشاء ربانی قرار دے کر وہ کام اپنے ذمہ لے رکھا ہے جو درحقیقت حکمرانوں کا ہے، اپنی ذمہ داری سے یہ لوگ خیر سے آگاہ ہی نہیں۔ یہ دو انتہائیں ہیں، دونوں غلط ہیں، اور ان دونوں کے درمیان، قرآن مجید کی حقیقی منشأ کم ہو چکی ہے۔

بہرحال، ہمیں اس مطالعے سے یہ بھی معلوم ہوا کہ قرآن مجید، انسان کے اخلاقی و ہدودی تکمیل اور اس کی حفاظت کو نہایت اہم خیال کرتا ہے۔ اس لیے جہاں کہیں اخلاقی وجود میں دراثیں پڑیں وہاں سزادیے کے عمل میں، انہی مخصوص اخلاقی لاطائف کی بڑھوتوں کا خاطر خواہ بندوبست کیا گیا، جو اخلاقی ٹکشنسکی کا موجود بنے تھے۔ اور جہاں کہیں اخلاقی وجود اس قدر پامال ہوتا نظر آیا جس کے بعد کسی اصلاح کی توقع نہیں کی جاسکتی، وہاں قرآن مجید نے نہایت بخوبی سے انتہائی سخت گیر روایہ ظاہر کیا۔ اہم بات یہ ہے کہ قرآن عمومی طور پر، مومنین پر کوئی ایسا قانونی حکم لاگو کرتا نظر نہیں آتا، جس کی بنیاد پر کہا جاسکے کہ وہ قرآنی قانون کے مطابق مومن نہیں رہے (سوائے النساء آیت ۹۳ کے)۔ لیکن مومنین کی قانونی پوزیشن برقرار رکھتے ہوئے، ان کے اخلاقی انجھاط پر تشویش کا اظہار ضرور کرتا دکھائی دیتا ہے، تشویش کے اس اظہار میں قرآنی زبان اگرچہ تنسیبی ہو جاتی ہے، لیکن رحمت و محبت کا چھایا ہوا اسلوب، انسان کو پژمردہ کرنے کے بجائے اخلاقی بجاں کے مراحل سے گزارتا ہے۔

## الشرعیہ اکادمی گوجرانوالہ کے زیر اہتمام

### ایک روزہ سیمینار

عنوان: ”عصر حاضر میں تدریس حدیث کے تقاضے“

۵ افروری ۲۰۰۹ء بروز اتوار - ۲ بجے دن

خصوصی خطابات:

مولانا مفتی برکت اللہ

مولانا مفتی محمد زاہد

(سینکڑی جز لرلڈ اسلامک فورم اندن) (استاذ حدیث جامعہ اسلامیہ امدادیہ فصل آباد)